

## مالاکنڈ ڈویژن میں شرعی نظام عدل ریگولیشن کا نفاذ

سوات اور مالاکنڈ ڈویژن میں صوبہ سرحد کے وزیر اعلیٰ امیر حیدر خان ہوتی اور تحریک نفاذ شریعت محمدی کے امیر مولا نا صوفی محمد کے درمیان طویل مذاکرات کے بعد اس کے نتیجے کے طور پر اس خطے میں ”نظام عدل ریگولیشن“ کے نفاذ کے اعلان سے سوات اور ماحصلہ علاقوں میں امن کے قیام کی امید دکھائی دینے لگی ہے۔ تحریک طالبان کے سربراہ مولوی فضل اللہ نے دن دن کے لیے عارضی جنگ بندی کا اعلان کر دیا ہے۔ مولا نا صوفی محمد نے یمنگورہ میں بہت بڑے عوامی جلسے سے خطاب کرتے ہوئے کہا ہے کہ ان کا مطالبہ پورا ہو گیا ہے، اب وہ اپنی تمام کوششیں سوات میں امن قائم کرنے پر صرف کریں گے اور اس وقت تک سوات میں رہیں گے جب تک مکمل طور پر امن قائم نہیں ہو جاتا۔ اب تک سامنے آنے والی خبروں کے مطابق متعلقہ علاقوں کے لوگ اس معاملہ پر خوشی کا انہما کر رہے ہیں، بازار کھلے گئے ہیں اور زندگی کی رونقیں بحال ہوتی نظر آ رہی ہیں۔

مالاکنڈ ڈویژن میں یہ مطالبہ گزشتہ دو شرلوں سے جاری تھا کہ وہاں مروجہ عدالتی سسٹم کی جائے شرعی عدالتوں کا نظام قائم کیا جائے اور اس کے لیے مولا نا صوفی محمد کی سربراہی میں ”تحریک نفاذ شریعت محمدی“ نے ایک عوامی تحریک منظم کر رکھی تھی جس کے نتیجے میں ایک مرحلے میں کم و بیش تیس ہزار کے لگ بھگ مسلح افراد یمنگورہ کی سرکوں پر کئی دونوں تک دھرنا دیے بیٹھے رہے تھے اور ان کا مطالبہ یہ تھا کہ انھیں شرعی عدالتی نظام فراہم کیا جائے جہاں قاضی حضرات قرآن و سنت کے مطابق ان کے مقدرات کے فیصلے کریں۔ یہ مطالبہ تو پاکستان کے دینی حلقوں کا پورے ملک کے لیے چلا آ رہا ہے، لیکن سوات وغیرہ کے مطالبہ میں یہ شدت اس لیتھی کہ وہاں پاکستان کے ساتھ ریاست سوات کے باقاعدہ الحال تک شرعی عدالتوں کا نظام موجود تھا اور جن لوگوں نے وہ دور دیکھ رکھا ہے، انھیں یاد تھا کہ ان عدالتوں میں سادگی اور سرعت کے ساتھ فیصلے ہوتے تھے، خروج اخراجات بھی نہیں ہوتے تھے اور پھر چونکہ فیصلے ان کے عقیدہ و مذہب کی روشنی میں ہوتے تھے، اس لیے ان کے لیے قابل قبول بھی ہوتے تھے۔ لیکن نئے عدالتی نظام کی پیچیدگیوں کی وجہ سے ان کی پریشانیوں میں اضافہ ہوتا گیا اور بالآخر وہ مجبور ہوئے کہ اپنے لیے اسی پرانے عدالتی نظام کا مطالبہ کریں جو ریاستی دور میں وہاں موجود و رائج تھا۔ جناب آقا تاب احمد خان شیر پاؤ کی وزارت اعلیٰ کے دور میں اس مطالبہ کو اصولی طور پر پذیرائی بخشی گئی اور ”نفاذ شریعت ریگولیشن“ کا نفاذ عمل میں لا یا گیا، لیکن اس کی عملی صورت حال تھی کہ اس ریگولیشن میں شرعی اصطلاحات کے سوا شرعی عدالتوں کے ظلم کا کوئی حصہ موجود نہیں تھا اور مروجہ عدالتی نظام پر ہی شرعی اصطلاحات کا لیبل چسپاں کر کے مالاکنڈ ڈویژن کے عوام کو مطمئن کرنے کی

کوشش کی گئی تھی، مگر یہ فریب زیادہ دیر تک نہ چل سکا اور مولا ناصوی محمد کی تحریک نفاذ شریعت محمدی نے اسے مسترد کر کے نئے شرعی نظامِ عدل کے نفاذ کا مطالبہ شروع کر دیا۔ اس دورانِ نائیں الیون کا سانحہ ہوا اور افغانستان میں طالبان کی حکومت دہشت گردی کے خلاف جنگ کا شکار ہوئی تو طالبان کی حمایت میں عوامی ریلی نکالنے پر مولا ناصوی محمد گرفتار ہو گئے اور افغانستان کی نئی صورت حال کے نتیجے میں پاکستان کے قبائلی علاقوں اور خاص طور پر وزیرستان اور سوات کے خطے بھی بدآمنی کا شکار ہوتے چلے گئے تحریک طالبان کے نام سے پاکستان کے ان علاقوں میں ایک نئی تحریک وجود میں آئی جس کی سربراہی مولوی فضل اللہ کر رہے ہیں۔ اس تحریک اور اس کے جواب میں حکومت پاکستان کے فوجی آپریشن نے نسلخ تصادم کی صورت اختیار کر لی اور پورے علاقوں کا امن بناہ ہو کر رہ گیا۔

تحریک طالبان کی طرف سے اعلان ہوتا رہا کہ خطے میں شرعی عدالت کا نظام رائج کر دیا جائے تو وہ مسلح مراحت ختم کر دیں گے جبکہ حکومت کی طرف سے نظامِ عدل ریگیلیشن کے نفاذ کے بار بار وعدے کے باوجود اسے شاید اس لیے مسلسل نالا جاتا رہا کہ اس سے پہلے طالبان کی طرف سے تھیارڈ اکیے کا اعلان کیا جانا چاہیے۔ یہ آنکھ مچوں کئی ماہ سے جاری تھی اور اس دورانِ صوبہ سرحد کی حکومت کے ساتھ مولا ناصوی محمد کے مذاکرات کا سلسلہ بھی چلتا رہا جس کے نتیجے میں صوبہ سرحد کے وزیر اعلیٰ امیر حیدر خان ہوتی اور تحریک نفاذ شریعت محمدی کے امیر مولا ناصوی محمد کے درمیان یہ معاهدہ ہوا کہ مولا ناصوی محمد کی شرائط کے مطابق مالا کنڈ ڈویژن اور ہزارہ کے ضلع کو پہنچانے میں شرعی نظامِ عدل نافذ کیا جائے گا۔ اس پر تحریک طالبان کے سربراہ مولوی فضل اللہ نے دس روز کے لیے جنگ بندی کا اعلان کیا ہے اور ان کے ساتھ مولا ناصوی محمد کے مذاکرات تادم تحریر جاری ہیں۔ موجودہ صورت حال میں مولا ناصوی محمد کا موقف یہ نظر آ رہا ہے کہ نفاذ شریعت کے لیے جدوجہد اور اس کا مکمل نفاذ ہماری اصل منزل ہے، لیکن اس کے لیے تحریک کا پر امن ہونا اور سرکاری فورسز کے ساتھ مراحت ترک کرنا ضروری ہے اور وہ مولوی فضل اللہ اور ان کے رفقاء کو اسی موقف پر آمادہ کرنے کی کوشش کر رہے ہیں۔

جہاں تک مروجعِ عدالتی نظام کی بجائے شرعی نظامِ عدل کے نفاذ کا تعلق ہے، ہم تحریک نفاذ شریعت محمدی اور تحریک طالبان کے اس موقف اور مطالبه کے ہمیشہ سے حامی رہے ہیں کہ ان کا یہ موقف اور مطالبه درست ہے، لیکن اس کے لیے تحریک کے طریق کار پر بھی ہم نے ہمیشہ تحفظات کا اظہار کیا ہے اور اسلامی جمہوریہ پاکستان میں نفاذ شریعت کی جدوجہد کے لیے تھیاراٹھانے اور سرکاری فورسز کے ساتھ مراحت کو کبھی جائز نہیں سمجھا، حتیٰ کہ مولا ناصوی محمد کے دور میں بھی جبکہ وہ پر امن تحریک کے داعی تھے اور اپنے مطالبات کو منوانے کے لیے راءِ عامہ اور عوامی دباؤ کی قوت کا استعمال کر رہے تھے، ہم نے اس دور میں بھی ان کے ہاتھوں میں تھیار دیکھ کر تحفظات کا اظہار کیا تھا۔ اگرچہ یہ فرق ضرور رہا ہے کہ مولا ناصوی محمد کی تحریک نفاذ شریعت محمدی کے کارکنوں کے ہاتھوں میں الحکم زیادہ تر دباؤ کے لیے رہا ہے اور اس کے استعمال کی نوبت کم آئی ہے، لیکن مولوی فضل اللہ کی تحریک طالبان کے ہاتھوں میں تھیار نہ صرف استعمال ہوئے ہیں بلکہ بہت افسوس ناک حد تک استعمال ہوئے ہیں، لیکن اس سب کچھ کے باوجود ان کے اس موقف اور مطالبه سے ہمیں اتفاق رہا ہے اور آج بھی ہے کہ مروجعِ عدالتی نظام ہمارے معاشرہ کے لیے قطعی طور پر موزوں نہیں ہے اور اس سے جرام میں کمی کی بجائے اضافہ ہو رہا ہے۔ عوام کو انصاف نہیں ملتا، برس ہر بس مقدمہ کے فیصلے کے انتظار میں گزر جاتے ہیں، بے پناہ اخراجات ہوتے ہیں، دشمنیاں کم

ہونے کی بجائے بڑھتی جاتی ہیں اور جمیٹ اور فربیب کا ہر طرف دور دورہ ہو گیا ہے۔ یہ صرف مالاکنڈ ڈویرین اور سوات کے لوگوں کا مسئلہ نہیں بلکہ پورے پاکستان کا مسئلہ ہے اور ہر جگہ برطانوی عدالتی نظام کے یادداشت عام نظر آ رہے ہیں۔ برطانوی عدالتی نظام کی ناکامی اس وقت بھی محسوس کی جا رہی تھی جب اس کی باگ ڈور خود برطانوی حکومت کے ہاتھ میں تھی اور بہت سے انصاف پسند اگریز افسران بھی چیخ چیخ کر کہہ رہے تھے کہ ہمارا عدالتی نظام ہندوستان کے لوگوں کے لیے موزوں نہیں ہے اور اس سے ان کی مشکلات میں اضافہ ہو رہا ہے۔ چنانچہ اس سلسلے میں ہم ایک شہادت پیش کرنا چاہ رہے ہیں جو برطانوی سول سروس (آئی سی ایس) کے ایک اہم اگریز افسر پنڈرل مورن نے تحریر کی ہے۔ پنڈرل مورن قیام پاکستان سے قبل ضلع امرتسر کے ڈپٹی کمشنر ہے ہیں اور انہوں نے اسی بنیاد پر سول سروس سے استعفادے دبا تھا کہ وہ برطانوی نظام کو جنوبی ایشیا کے عوام کے ساتھ زیادتی کا باعث سمجھ رہے تھے۔ ڈپٹی کمشنر سے استعفنا کے بعد وہ ریاست بہاول پور کے وزیر مال رہے۔ انہوں نے ”اجنبی حکمران“ کے نام سے اپنی یادداشیں قلم بند کی ہیں جن کا اردو ترجمہ سید محمد نقوی بی اے نے کیا اور اسے لارک پبلشرز، اورنگ زیب مارکیٹ، بندروڑ کراچی نے شائع کیا۔ کتاب اور مصنف کا تعارف کرتے ہوئے ناشر نے لکھا ہے کہ:

”یہ کتاب ایک زیرک اور روشن خیال اگریز پنڈرل مورن نے، جو آئی سی ایس کا رکن اور امرتسر کا ڈپٹی کمشنر تھا، قصہ کے دل چھپ پیڑا یہ میں لکھی ہے۔ وہ اس ملک کے لیے برطانوی اور مغربی جمہوریت کی بجائے ایک پنچائی اور مشرقی نظام کا حامی تھا اور اسی وجہ سے اسے استعفادے دیا گوا۔“

جبکہ خود پنڈرل مورن نے اس کتاب میں ایک جگہ لکھا ہے کہ

”سبھی میں نہ آتا تھا کہ اگریزی قانون کا نظام جو سیدھے سادے ہندوستانیوں کے لیے قطعاً موزوں ہے، ان پر کیوں مسلط کر دیا گیا ہے۔ شروع زمانے کے اگریز افربھی اسے بارہا مطعون کر چکے ہیں۔ وارن ہیسٹن گر کا خیال تھا کہ ہندوستانیوں پر ایک ایسا نظام قانون کا مسلط کر دینا بدترین ظلم ہے جو ہندوستان کے حالات کو پیش نظر رکھ کر نہیں بنا لیا گیا۔ میکالے نے لکھا تھا: ”زمانہ ماضی کے ایشیائی اور غیر ایشیائی جا بحکمرانوں کے مظالم کا مقابلہ جب پریم کورٹ کے انصاف سے کیا جائے تو ان کے مظالم ایک نعمت معلوم ہوتے ہیں۔“ مذکاف کو بھی ہماری عدالتیں ایک آنکھ نہ بھاتی تھیں جو اتنے ”عقلیم اشان کا رخیز“ کے لیے قائم کی گئی ہیں اور وہ جانتا تھا کہ لوگ ان عدالتوں سے پناہ مانگتے ہیں۔ اس نے ایک سوال پہلے کی عدالتوں کی جو قصور کچھی تھی، آج بھی حرفاً بحرف اس عدالت پر پوری اترتی ہے کہ ”ہماری عدالتیں کیا ہیں! بے ایمانی کا اکھاڑا ہیں..... یقین میں جج بیٹھتا ہے اور چاروں طرف سازشوں کا مجھ لگاتا ہے..... ہر شخص کی کوشش ہوتی ہے کہ اسے دھوکہ دے اور کسی طرح اسے انصاف نہ کرنے دے۔ وکیل تو سچ بولنا جانتے ہی نہیں۔“

شروع میں ہی یہ ثابت ہو چکا تھا کہ اگریزی قانون اور عدالتیں بیہاں کے لیے ہرگز موزوں نہیں۔ یہ بھی معلوم تھا کہ کس چیز کی ضرورت ہے اور بارہا اس کی وضاحت بھی کر دی گئی تھی۔ گورنزوں، کونسلوں اور انتظامی بورڈوں نے کئی مرتبہ بڑی سہانی پالیسیاں بنائیں اور خوب صورت قراردادیں منظور کیں۔ بعضوں نے لکھا ہے کہ ہمارا

مقصد یہ ہے کہ سیدھے سادے کاشت کاروں کے لیے حصول انصاف کے طریقے آسان بنائے جائیں کیونکہ یہ لوگ قانونی موشگانیاں سمجھنے سے قاصر ہیں۔ ہمیں چاہیے کہ فی باریکیوں، فناخی اور پیچیدگیوں سے بیچھا چڑھائیں اور ہر قاعدے، ضابطے اور کارروائی کو آسان اور مختصر بنادیں۔ ہمیں ایسی عدالتیں قائم کرنے کی کوشش کرنی چاہیے جن میں ناقابل فہم فارموں کا گورنمنٹ دھندا نہ ہو کیونکہ یہ فارم گنوار کاشت کاروں کی سمجھتے باہر ہوتے ہیں اور ان کا مطلب صرف پیشہ و رکیل سمجھتے ہیں۔ عدالتیں ایسی ہوں جو ہر دادخواہ کے لیے کھلی ہوں، جہاں ہر شخص اپنے مقدمہ کی پیروی خود کر سکے اور اپنے حریف کے دباؤ و لکھا اپنے انصافی پیش کر سکے۔

ہم سمجھتے ہیں کہ مالاکنڈ ڈویژن کے عوام بھی وہی کچھ کہہ رہے ہیں جو پنڈرل مورن نے لکھا تھا بلکہ پاکستان کے کسی بھی حصے کے عوام سے ان کے دل کی بات پوچھی جائے تو ان کا جواب اس سے مختلف نہیں ہو گا اور پنڈرل مورن کے ذکر کردہ تحریک کے مطابق ملک کے کسی بھی علاقے کی صورت حال کا تجزیہ کیا جائے تو پورٹ وہی سامنے آئے گی جو پنڈرل مورن نے کم و بیش پانصدی قبل دے دی تھی، البتہ سوات اور متحفظ علاقوں کے عوام کے جذبات میں زیادہ شدت کی وجہ یہ ہے کہ انہوں نے لوکل سٹھ پر بچایتی طرز کا سادہ، ستا اور آسان سایہ عدالتی نظام نصف صدی تک خود اپنے ہاں دیکھ رکھا ہے، لیکن وہ اسلامی جمہوریہ پاکستان کی اٹیبلیشنٹ اور ولڈا اٹیبلیشنٹ کو صرف اس لیے ہضم نہیں ہو رہا کہ اسے عربی زبان میں ”شرعی نظام“ کہا جاتا ہے اور اس کے دنیا کے کسی حصے میں دوبارہ قیام کا موقع دینے کا مطلب عالمی سٹھ پر یہ سمجھا جا رہا ہے کہ گزشتہ دو صد یوں سے دنیا میں اسلامی نظام کے اثرات اور اس کی دوبارہ واپسی کے امکانات کو ختم کرنے کے لیے مغربی استعمار جو مسلسل محنت کر رہا ہے، اسے بریک گئی ہے بلکہ یورپ کے خدشات محسوس کیے جانے لگے ہیں۔ ہمارے خیال میں سوات کے معاملہ اُن پر بہت سے بین الاقوامی حقوقی اور دانش رووں کے جزو ہونے اور ہجھلاہٹ دکھانے کی وجہ بھی یہی ہے۔

ہمیں مولانا صوفی محمد کے بہت سے نظریات و افکار سے اختلاف ہے جن کا ہم کھلے بندوں انہیا کر کچے ہیں اور ان کی جدوجہد کے طریق کا پر ہمارے تحفظات بدستور موجود ہیں، لیکن اس کے باوجود ہم موجودہ معرفی تناظر میں انھیں تین باتوں پر خراج تھیں پیش کرنے کے ضروری سمجھتے ہیں کہ: ۱۔ وہ مالاکنڈ ڈویژن کے عوام کو ان کی خواہش کے مطابق شرعی عدالتی نظام دلانے میں کامیاب رہے ہیں، ۲۔ انہوں نے نفاذ شریعت کے لیے مسلح جدوجہد کو پر امن تحریک میں تبدیل کرنے کے مقصد کی طرف موثر پیش رفت کی ہے اور ۳۔ ان کی کوششوں سے اس خطہ میں امن کے قیام کی امید رoshن دکھائی دینے لگی ہے۔ ہم صوبہ سرحد کے وزیر اعلیٰ جناب امیر حیدر خان ہوتی اور مولانا صوفی محمد کو اس اہم پیش رفت پر مبارک باد دیتے ہیں اور دعا گو ہیں کہ اللہ تعالیٰ نے انھیں اس معاملے کی منزل تک پہنچنے کی جس طرح بہت اور حوصلہ عطا فرمایا ہے، اسے تکمیل تک پہنچانے اور موثر بنانے کے مرحلہ بھی اسی حوصلہ وہست اور جرات و مذہب کے ساتھ سر کرنے کی توفیق حطا فرمائیں تاکہ مالاکنڈ ڈویژن کے عوام اپنی خواہش کے مطابق شرعی قوانین کے سایہ میں پر امن زندگی بسر کر سکیں۔ آمین یا رب العالمین۔